

សាលាដំបូងខេត្តពោធិ៍សាត់
សាលក្រមព្រហ្មទណ្ឌលេខ០៤(ផ)
ចុះថ្ងៃទី០៩ ខែកុម្ភៈ ឆ្នាំ២០១០
សំណុំរឿងព្រហ្មទណ្ឌលេខៈ១៩០
ចុះថ្ងៃទី២៥ខែមិថុនា ឆ្នាំ២០០៩

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

សាលក្រមព្រហ្មទណ្ឌ

តាងនាមប្រជារាស្ត្រខ្មែរ

សាលាដំបូងខេត្តពោធិ៍សាត់

បង្កើតឡើងតាមច្បាប់ស្តីពីការចាត់តាំង និង សកម្មភាពរបស់សាលា
ជម្រះក្តីនៃរដ្ឋកម្ពុជា ដែលប្រកាសឱ្យប្រើតាមក្រឹត្យលេខ០៦ក្រ ចុះថ្ងៃទី០៨ ខែ
កុម្ភៈ ឆ្នាំ១៩៩៣ ។

បានបើកសវនាការជាសាធារណៈនៅសាលាដំបូងខេត្តពោធិ៍សាត់ កាល
ពីថ្ងៃទី០៩ ខែកុម្ភៈ ឆ្នាំ២០១០ ដោយមានសមាសភាពដូចខាងក្រោម៖

ប្រធានក្រុមប្រឹក្សាជំនុំជម្រះ

លោក ចៅក្រមសាលាដំបូងខេត្តពោធិ៍សាត់

ចៅក្រមប្រឹក្សា

លោក ចៅក្រមសាលាដំបូងខេត្តពោធិ៍សាត់

លោក ចៅក្រមសាលាដំបូងខេត្តពោធិ៍សាត់

តំណាងអយ្យការ

លោក ព្រះរាជអាជ្ញារងអមសាលាដំបូងខេត្តពោធិ៍សាត់

ក្រឡាបញ្ជីសវនាការ

លោក ក្រឡាបញ្ជីសាលាដំបូងខេត្តពោធិ៍សាត់

ដើម្បីជំនុំជម្រះលើជនជាប់ចោទ

១-ឈ្មោះ...ភេទប្រុសអាយុ ២៦ឆ្នាំ ជាតិខ្មែរឥស្លាមសាសនាឥស្លាម កើតនៅភូមិចុងខ្ពង ភូមិលំ ឃុំអូរសណ្តាន់ ស្រុកក្រគរ ខេត្តពោធិ៍សាត់ មុខរបរ លក់ដូរ ទីលំនៅបច្ចុប្បន្ននៅភូមិចុងខ្ពង ឃុំអូរសណ្តាន់ ស្រុកក្រគរ ខេត្ត ពោធិ៍សាត់ ទោសពីមុនគ្មាន។ ឪពុកឈ្មោះ... ម្តាយឈ្មោះ...ប្រពន្ធឈ្មោះ...មាន កូន០១ នាក់។

២-ឈ្មោះ...ភេទប្រុសអាយុ៤៤ឆ្នាំ ជាតិខ្មែរឥស្លាម សាសនាឥស្លាម កើតនៅភូមិត្រពាំងខ្ពង ឃុំឈូកស ស្រុកកំពង់ត្រឡាច ខេត្តកំពង់ឆ្នាំង មុខរបរ ធ្វើស្រែ ទីលំនៅបច្ចុប្បន្ននៅភូមិចុងខ្ពង ឃុំអូរសណ្តាន់ ស្រុកក្រគរ ខេត្ត ពោធិ៍សាត់ ទោសពីមុនគ្មាន ។ឪពុកឈ្មោះ...ម្តាយឈ្មោះ...ប្រពន្ធឈ្មោះ...មាន កូន០៧នាក់។

ជាប់ចោទពីបទ មនុស្សឃាតគិតទុកជាមុន ប្រព្រឹត្តនៅភូមិសាលាកំរូ សង្កាត់ព្រៃញី ក្រុងពោធិ៍សាត់ ខេត្តពោធិ៍សាត់ កាលពីថ្ងៃទី១១ខែមិថុនាឆ្នាំ ២០០៩ បទល្មើសព្រហ្មទណ្ឌដែលមានចែងឱ្យផ្តន្ទាទោសតាមមាត្រា៣ នៃ ច្បាប់ស្តីពីស្ថានទម្ងន់ទោសនៃបទឧក្រិដ្ឋ។

ជនជាប់ចោទទាំងពីរ អមដោយលោក.....មេធាវីការពារសិទ្ធិជន ជាប់ចោទ។

ដើមបណ្តឹងរដ្ឋប្បវេណីឈ្មោះ.....ភេទស្រីអាយុ៥០ឆ្នាំ នៅភូមិក្រាំងតា សែន សង្កាត់ព្រៃញី ក្រុងពោធិ៍សាត់ ខេត្ត ពោធិ៍សាត់ ដោយមានលោក..... លោកមេធាវីតំណាងដោយអាណត្តិរបស់ដើមបណ្តឹងរដ្ឋប្បវេណី។ ប្តឹងសុំឱ្យផ្តន្ទាទោសជនល្មើសតាមច្បាប់ និងទារជំងឺចិត្តចំនួន១០,០០០ (ដប់ពាន់ដុល្លារអា មេរិក)។

អង្គហេតុ

កាលពីថ្ងៃទី១១ ខែមិថុនា ឆ្នាំ២០០៩ ជនរងគ្រោះឈ្មោះ...ភេទប្រុស អាយុ៦០ ឆ្នាំបានធ្វើដំណើរមកពីលេងផ្ទះកូននៅភូមិចុងខ្ពង ឃុំអូរសណ្តាន់ ស្រុកក្រគរ ខេត្តពោធិ៍សាត់ ដោយជិះម៉ូតូលើកំណាត់ផ្លូវជាតិលេខ៥ ឆ្ពោះមកទិ រួមខេត្តពោធិ៍សាត់។ លុះមកដល់ភូមិសាលាកំរូ សង្កាត់ព្រៃញី ក្រុងពោធិ៍សាត់ ខេត្តពោធិ៍សាត់ នៅវេលាម៉ោង១១ និង៣០នាទី មានជនល្មើសចំនួនពីរនាក់ជិះ ម៉ូតូខុបគ្នាមកតាមក្រោយមកដល់កៀកបានបាញ់ជនរងគ្រោះនឹងកាំភ្លើងខ្លីចំនួន មួយគ្រប់ ត្រូវក្រោមឆ្អឹងជំនីខាងឆ្វេងបណ្តាលឱ្យរបួសធ្ងន់ និងបណ្តាលឱ្យស្លាប់ ក្រោយពីបានសង្គ្រោះនៅមន្ទីរពេទ្យ។

នាពេលសវនាការ

-តាមអំណានកំណត់ហេតុស្តាប់ចម្លើយជនរងគ្រោះ ចុះថ្ងៃទី១១ ខែមិថុ នា ឆ្នាំ២០០៩ (ឯកសារលេខ១០) ជនរងគ្រោះឈ្មោះ...បានឆ្លើយប្រាប់មន្ត្រី នគរបាលយុត្តិធម៌ថា កាលពីថ្ងៃទី១១ ខែមិថុនា ឆ្នាំ២០០៩ ខ្លួនបានទៅលេង ផ្ទះកូនស្រីឈ្មោះ...នៅភូមិចុងខ្ពង ឃុំអូរសណ្តាន់ ស្រុកក្រគរ ខេត្តពោធិ៍សាត់ ក្រោយពីហូបបាយរួចនៅវេលាម៉ោង ជាង១០ព្រឹក ខ្លួនបានជិះម៉ូតូឆ្ពោះមកភូមិ សាលាកំរូដើម្បីមកយកអង្ករ ក្នុងពេលធ្វើដំណើរតាមផ្លូវខ្លួនឃើញឈ្មោះ...និង ម្នាក់ទៀតឈ្មោះ...បានជិះម៉ូតូខ្រើមពណ៌ខ្មៅខុបគ្នា តាមពីក្រោយខ្លួន លុះមកដល់ ចំណុចកើតហេតុនាភូមិសាលាកំរូ ជនទាំងពីរបានជិះមកកៀក រួចបាញ់កាំភ្លើងមក លើខ្លួនត្រូវក្រោមឆ្អឹងជំនីមួយគ្រប់ តែខ្លួនមិនដួលទេ ខ្លួនបានជិះម៉ូតូចូល ផ្ទះ របស់អ្នកភូមិក្បែរនោះដើម្បីឱ្យគេជួយ។ ជនរងគ្រោះបញ្ជាក់ថា ជនល្មើសទាំង ពីរនាក់ អ្នកបើកម៉ូតូពាក់មួកសុវត្ថិភាព ឯម្នាក់ជិះខាងក្រោយពាក់អាវធំ ក្រោយ

ពីបាញ់រួច វាបានជិះម៉ូតូយ៉ាងលឿនទៅទិសខាងលិច ចំណែកខ្លួនមួយសន្ទុះ
ក្រោយ មកទើបឡានពេទ្យមកយកទៅសង្គ្រោះនៅមន្ទីរពេទ្យ។

-តាមចម្លើយរបស់ឈ្មោះ.....ប្រពន្ធជនរងគ្រោះបានបញ្ជាក់ថា ខ្លួនពុំ
បានដឹងថាអ្នកណាជាអ្នកបាញ់សម្លាប់ប្តីរបស់ ខ្លួននោះទេ តែមុនពេលស្លាប់ខ្លួន
បានឮប្តីរបស់ខ្លួននិយាយថាអ្នកដែលបាញ់គាត់គឺឈ្មោះ...

-តាមចម្លើយរបស់ជនជាប់ចោទឈ្មោះ....ពេលសវនាការ បានបញ្ជាក់
ថាកាលពីថ្ងៃទី១១ ខែមិថុនា ឆ្នាំ២០០៩ ខ្លួនបានបើកឡានជូនប្រពន្ធទៅលក់
បានឆ្នាំងតាំងពីព្រឹកព្រលឹម លុះជូនរួចហើយខ្លួនបានត្រឡប់មកផ្ទះវិញដូចសព្វ
មួយដង ឈ្មោះ....នៅថ្ងៃដដែលនោះ ចន្លោះពីម៉ោង១០ព្រឹករហូតដល់ម៉ោង
១២ ថ្ងៃត្រង់ ខ្លួនមិនបានចេញទៅណាទេ គឺ ខ្លួននៅបោកខោអាវ ងូតទឹក ហូប
បាយឯផ្ទះរបស់ខ្លួន បន្ទាប់មកចូលថ្វាយបង្គំព្រះនៅក្នុងព្រះវិហារឥស្លាម ដែល
នៅក្បែរផ្ទះរបស់ខ្លួននោះឈ្មោះ...ថា នៅម៉ោង១២ជាង ពេលដែលខ្លួនចេញពី
ព្រះវិហារ ស្រាប់តែឃើញនគរបាលទៅហៅខ្លួនមកសាកសួរនៅប៉ុស្តិ៍នគរបាល
អូរសណ្តាន់។ ក្រោយពីសាកសួររួចទើបខ្លួនដឹងថា ខ្លួនត្រូវគេចោទប្រកាន់ថាជា
អ្នកសម្លាប់ឈ្មោះ.....ជាមួយឈ្មោះ...ខ្លួនមិនបានដឹងរឿងអ្វីទាំងអស់ ព្រោះ
ពេលកើតហេតុដែលគេចោទប្រកាន់នោះ ខ្លួននៅឯព្រះវិហារដែលមានចម្ងាយ
ឆ្ងាយពីកន្លែងកើតហេតុ ហើយខ្លួនមានសាក្សីជាច្រើននាក់ដឹងឮទើបក្រោយពី
សាកសួរចប់សមត្ថកិច្ចបានអនុញ្ញាតឱ្យខ្លួនត្រឡប់មកផ្ទះវិញ។

-តាមចម្លើយរបស់ជនជាប់ចោទឈ្មោះ...នាពេលសវនាការបានបញ្ជាក់
ថា កាលពីថ្ងៃទី១១ ខែមិថុនា ឆ្នាំ២០០៩ ចន្លោះពីម៉ោង១១ទៅម៉ោង១២ថ្ងៃ
ត្រង់ ខ្លួននៅផឹកកាហ្វេក្នុងភ្ញីមកាហ្វេក្បែរសាលារៀនអូរសណ្តាន់ ឯណោះ
ដោយមានសាក្សីជាច្រើននាក់ដែលផឹកកាហ្វេជាមួយគ្នាបានដឹង ជាពិសេសគឺ

ឈ្មោះ...នាយប៉ុស្ដិ៍នគរបាលក៏នៅផឹក កាហ្វេទីនោះដែរ គឺមានទីតាំងឆ្ងាយពី កន្លែងកើតហេតុណាស់។ ក្រោយពេលកើតហេតុ ខ្លួនមិនបានគេចទៅណាទេ គឺ បាន ចូលទៅឆ្លើយបំភ្លឺតាមការអញ្ជើញរបស់សមត្ថកិច្ច ហើយសមត្ថកិច្ចក៏ពុំ បានឃាត់ខ្លួនដែរព្រោះខ្លួនមិនបានប្រព្រឹត្ត។

-តាមចម្លើយរបស់សមត្ថកិច្ចឈ្មោះ..នាយប៉ុស្ដិ៍នគរបាលឃុំអូរសណ្ដាន់ បានបញ្ជាក់ថានៅពេលកើតហេតុ ថ្ងៃទី១១ខែមិថុនាឆ្នាំ២០០៩ ខ្លួនបានទៅផឹក កាហ្វេនៅភ្ញៀមកាហ្វេរបស់ឈ្មោះ....ក្បែរសាលាឃុំអូរសណ្ដាន់វេលាម៉ោង១១ រហូតដល់ម៉ោង១១និង៥នាទី ទើបចេញពីហាងកាហ្វេពេលនោះ លោក អធិការស្រុកក្រគរ បានទូរស័ព្ទប្រាប់ខ្លួនថាឈ្មោះ...បានបាញ់សម្លាប់ឈ្មោះ.... គាត់បានបញ្ជាឱ្យខ្លួនទៅផ្ទះរបស់ជនរងគ្រោះ ដើម្បីសួររកផ្ទះរបស់ឈ្មោះទាំង ពីរ ពេលនោះខ្លួនក៏វាយការណ៍ប្រាប់វិញថា ខ្លួនទើបតែបែកពីឈ្មោះ...នៅ កន្លែងផឹកកាហ្វេនៅមុននេះបន្តិច បន្ទាប់មកខ្លួន ក៏ធ្វើដំណើរទៅរកផ្ទះឈ្មោះប្រាប់ឱ្យទៅប៉ុស្ដិ៍អូរសណ្ដាន់ដើម្បីសាកសួរ។

-លោក....បានបញ្ជាក់ទៀតថា រឿងបាញ់សម្លាប់មនុស្ស ខ្លួនមិនបានដឹង ទេ ប៉ុន្តែចន្លោះពីម៉ោង១១ ដល់ម៉ោង ១១និង៥នាទីថ្ងៃទីត្រង់ថ្ងៃកើតហេតុ នោះ ខ្លួនឃើញឈ្មោះ...នៅផឹកកាហ្វេជាមួយខ្លួន រួមគ្នាជាមួយឈ្មោះ.... សមាជិកក្រុមប្រឹក្សាឃុំអូរសណ្ដាន់ឈ្មោះ...ស្មៀនឃុំអូរសណ្ដាន់និងឈ្មោះ..... ស្មៀនឃុំ រឹងឈ្មោះ....ខ្លួនឃើញ ឈ្មោះ.....នេះនៅផ្ទះក្នុងពេលដែលខ្លួនទៅរក តាមបញ្ជា របស់លោកអធិការនគរបាលស្រុកក្រគរនោះ។

-តាមអំណានកំណត់ហេតុសួរចម្លើយរបស់សាក្សីបំភ្លឺឈ្មោះ....ជំទប់ទី ១ឃុំអូរសណ្ដាន់ និងឈ្មោះ....(៤០,៤១) បានឆ្លើយប្រហាក់ប្រហែលគ្នាបញ្ជាក់ ថា នៅថ្ងៃកើតហេតុខ្លួនមិនចាំថ្ងៃទេក៏ក្នុងខែមិថុនា ឆ្នាំ២០០៩ ខ្លួនពិតជាបាន

រួមគ្នា កាហ្វេជាមួយឈ្មោះ....វេលាម៉ោង១១ ពេលដែលខ្លួនចេញពីធ្វើការបន្ទាប់មកទើបបែកគ្នាទៅផ្ទះមែន ប៉ុន្តែខ្លួនមិនបានដឹងអំពីរឿងឃាតកម្មនោះទេនាពេលនោះ។ ឈ្មោះ....បានបញ្ជាក់ថា ចម្ងាយពីភ្ញៀមកាហ្វេទៅកន្លែងកើតហេតុនៅភូមិ សាលាកំរូមានចម្ងាយប្រហែលជាង២០គីឡូម៉ែត្រ ពីគ្នាបើធ្វើដំណើរដោយម៉ូតូត្រូវប្រើពេលប្រហែល៤០នាទីទើបមកដល់។

-តាមអំណានកំណត់ហេតុស្តាប់ការបំភ្លឺរបស់ឈ្មោះ:.....ឯកសារលេខ ៥ បានឆ្លើយបញ្ជាក់ថា កាលពីថ្ងៃទី១១ ខែមិថុនា ឆ្នាំ២០០៩ វេលាម៉ោង១១ និង៣០នាទី ខ្លួនបានឮសូរសម្លេងផ្ទះ ខ្លួនស្មានថាជាសម្លេងឡានបែកកង់ប្រហែល ប្រាំនាទីក្រោយមកស្រាប់ឃើញ បុរសចំណាស់ម្នាក់យកម៉ូតូមកបញ្ជូរនៅមុខផ្ទះខ្លួន រួចដើរចូលមកប្រាប់ខ្លួនថា ម៉ូតូបែកកង់ហើយត្រូវស្នាក់នៅបណ្តាលឱ្យបុរស សុំឱ្យខ្លួនជួយមើលផង ដោយឃើញឈាមហូរច្រើនពេក ខ្លួនបានទូរស័ព្ទហៅនគរបាលឱ្យជួយមើល ពេលនោះជនរងគ្រោះបានដើរទៅផ្លូវជាតិវិញ ក្រោយមកទើបរថយន្តសង្គ្រោះមកដល់។

-តាមអំណានកំណត់ហេតុស្តាប់ការបំភ្លឺរបស់ឈ្មោះ:.....លេខ៩ បានឆ្លើយបញ្ជាក់ថាកាលពីថ្ងៃទី១១ ខែមិថុនា ឆ្នាំ២០០៩ វេលាម៉ោង១១ និង៣០នាទី នាងកំពុងអង្គុយយោលអង្រឹងកូន នាងបានឃើញម៉ូតូមួយគ្រឿងជិះម្នាក់ឯងពីកើត ទៅលិច ក្នុងពេលនោះដែរនាងបានឃើញម៉ូតូមួយគ្រឿងទៀតជិះខុបគ្នាពីរនាក់តាមក្រោយ មកដល់ប្រហែលបីម៉ែត្រនាង ឃើញជនដែលជិះខាងក្រោយដកកាំភ្លើងខ្លីបាញ់សំដៅជនរងគ្រោះដែលជិះម៉ូតូម្នាក់ឯងខាងមុខ រួចជិះវ៉ាទៅទិសខាងលិច បាត់ទៅ ឯជនរងគ្រោះជិះបានប្រហែល១០០ម៉ែត្របានឈប់ម៉ូតូរួចដើរចូលទៅផ្ទះឈ្មោះ:.....។

-ក្រោយពីបានស្សង្សីរួចសាក្សីឈ្មោះ:.....បានឆ្លើយប្រហាក់ប្រហែលគ្នាថា ខ្លួនមានផ្ទះនៅក្បែរផ្ទះរបស់ជនជាប់ចោទ ឯឈ្មោះ:...នៅថ្ងៃកើតហេតុវេលា ម៉ោង១០កន្លះព្រឹកខ្លួនបានឃើញឈ្មោះ:.....បោកខោអាវនៅក្បែរផ្ទះ បន្ទាប់ពី បោកខោអាវរួច បានចូលទៅថ្វាយបង្គំព្រះទាំងអស់គ្នា លុះដល់ម៉ោងប្រហែល ១២ថ្ងៃត្រង់ ស្រាប់តែឃើញនគរបាលប៉ុស្ដិ៍ មកហៅឈ្មោះ:.....ទៅប៉ុស្ដិ៍អូរស ណាន់។សាក្សីបានបញ្ជាក់ថារឿងធ្វើឃាតមនុស្សខ្លួនមិនបានដឹងទេ ប៉ុន្តែគ្រាន់ តែដឹងថា ចន្លោះ ពីម៉ោង១០កន្លះរហូតដល់ម៉ោង១២ថ្ងៃត្រង់ថ្ងៃកើតហេតុ ឈ្មោះ:.....នៅផ្ទះនិងទៅថ្វាយបង្គំព្រះឯវិហារឥស្លាម ដែលមានចម្ងាយឆ្ងាយពី កន្លែងកើតហេតុ។

-តាមចម្លើយសាក្សីជនរងគ្រោះឈ្មោះ:.....ដែលត្រូវជាកូនជាចៅ និង ជាសាច់ញាតិជនរងគ្រោះ បានឆ្លើយប្រហាក់ ប្រហែលគ្នាថា ខ្លួនមិនបានឃើញ ពេលកើតហេតុ តែខ្លួនបានឮជនរងគ្រោះមុនពេលស្លាប់និយាយប្រាប់ថា ជន ល្មើសដែល ជាអ្នកបាញ់គាត់ គឺឈ្មោះ:.....ចំពោះមុខតុលាការនេះតែម្ដង ។

តំណាងអយ្យការសន្និដ្ឋានថា រក្សាការចោទប្រកាន់ លើជនជាប់ចោទ ឈ្មោះ:.....មនុស្សឃាតគិតទុកជាមុន ប្រព្រឹត្ត នៅភូមិសាលាគំរូ សង្កាត់ព្រៃញី ក្រុងពោធិ៍សាត់ ខេត្តពោធិ៍សាត់ កាលពីថ្ងៃទី១១ ខែមិថុនា ឆ្នាំ២០០៩ បទ ល្មើស ប្រហូទណ្ឌដែលមានចែងឱ្យផ្ដន្ទាទោសតាមមាត្រា៣ នៃច្បាប់ស្តីស្ថាន ទម្ងន់ទោសនៃបទឧក្រិដ្ឋ។

មេធាវីតំណាងដោយអាណត្តិរបស់ដើមបណ្ដឹងរដ្ឋប្បវេណី បានធ្វើសេចក្ដីសន្និដ្ឋានថា សូមឯកភាពតាមតំណាងអយ្យការ រចំពោះការរក្សាចោទប្រកាន់ លើជនជាប់ចោទ ដោយសំអាងលើសំដីជនរងគ្រោះ មុនពេលស្លាប់បានប្រាប់ សមត្ថកិច្ចយ៉ាងច្បាស់ថា គឺជនជាប់ចោទឈ្មោះ:.....ជាអ្នកបាញ់ជនរងគ្រោះ

ហេតុនេះសូមឱ្យតុលាការផ្ដន្ទាទោសជនល្មើសតាមច្បាប់ និង សុំទារជំងឺចិត្ត ចំនួន១០,០០០(ដប់ពាន់ដុល្លាអាមេរិក)។

មេធាវីការពារសិទ្ធិជនជាប់ចោទ បានធ្វើសេចក្ដីសន្និដ្ឋានថា ពេលកើត ហេតុថ្ងៃទី១១ ខែមិថុនា ឆ្នាំ២០០៩ ចន្លោះពីម៉ោង១១ទៅ១២ថ្ងៃត្រង់ ជនជាប់ ចោទទាំងពីរនៅកន្លែងខុសគ្នាឈ្មោះ:.....នៅផ្ទះនិងសូត្រធម៌ឯវិហារភ័ស្តាម វី ឯឈ្មោះ... តែមានចម្ងាយឆ្ងាយពីកន្លែងកើតហេតុ និងមានសាក្សីបញ្ជាក់ការពិត រៀងៗខ្លួន ដែលបញ្ជាក់ថាជនជាប់ចោទមិនបានប្រព្រឹត្តដូចការចោទប្រកាន់ទេ សូមឱ្យតុលាការលើកលែងការចោទប្រកាន់តាមច្បាប់។

សំអាងហេតុ

១-ចម្លើយរបស់ជនរងគ្រោះឈ្មោះ:....នៅក្រោយពេលកើតហេតុភ្លាមៗ មានស្មារតីរឹងប៉ឹង បានឈប់ម៉ូតូរួចចូល ទៅប្រាប់សាក្សីឈ្មោះ:.....ម៉ូតូបែក កង់ហើយ គ្រួសខ្នាតត្រូវខ្លួនបណ្ដាលឱ្យរហូស សុំឱ្យជួយមើលផងជាចម្លើយ ដែលផ្ទុយពីចម្លើយរបស់ជនរងគ្រោះរូបនេះ នៅមន្ទីរពេទ្យ ដែលបានឆ្លើយ ប្រាប់ចំណេះជនជាប់ចោទ ដែលជាអ្នកបាញ់ខ្លួនចំណុចនេះ អាចឱ្យតុលាការ ពិចារណាបាន។

២-ចម្លើយសាក្សីជនរងគ្រោះ គឺសុទ្ធតែបានដឹង ដោយសារពូជនរង គ្រោះនិយាយមុនពេលស្លាប់នោះទាំងអស់ ចំណុចនេះ អាចឱ្យតុលាការពិចារ ណាតែទៅលើចម្លើយរបស់ជនរងគ្រោះនោះតែប៉ុណ្ណោះ។

៣-លើកំណត់ផ្លូវជាតិលេខ៥ ចម្ងាយពីកន្លែងកើតហេតុត្រង់ចំណុច ភូមិសាលាគំរូ សង្កាត់ព្រៃញី ក្រុងពោធិ៍សាត់ ខេត្តពោធិ៍សាត់ ទៅកន្លែងតៀមកា ហ្វេដែលជនជាប់ចោទឈ្មោះ:.....ផឹកកាហ្វេ និងផ្ទះរបស់ជនជាប់ចោទឈ្មោះ:មាន ចម្ងាយជាង២០គីឡូម៉ែត្រពីគ្នា ចំណុចនេះបញ្ជាក់ថា ជនល្មើស

ក្រោយពេលប្រព្រឹត្តបទល្មើសរួច មិនអាចវិលត្រឡប់ទៅក្រោយវិញទាន់ទេ ។ ម្យ៉ាងទៀតសាក្សីឈ្មោះ:.....ឆ្លើយបញ្ជាក់ថា ក្រោយពេលបាញ់រួចជនល្មើសជិះ ម៉ូតូទៅទិសខាងលិច មិនបានត្រឡប់ទៅក្រោយវិញ(ទិសខាងកើត)ជាកន្លែងជន សង្ស័យស្ថិតនៅ។

៤-ការអះអាងរបស់សាក្សីជនរងគ្រោះ មិនមានភាពស៊ីសង្វាក់ទៅនឹង សាក្សីឈ្មោះ:....ដែលបានឃើញហេតុការណ៍ ផ្ទាល់ភ្នែកនោះឡើយ។

៥-ចម្លើយរបស់ជនជាប់ចោទទាំងពីរដោះសាថា ខ្លួនមិនបានប្រព្រឹត្តបទ ល្មើសទេ ព្រោះពេលកើតហេតុខ្លួនស្ថិតនៅឯផ្ទះរបស់ខ្លួន ជាចម្លើយដែលអាច ឱ្យតុលាការពិចារណាបាន ព្រោះមានសាក្សីមកបញ្ជាក់ច្បាស់លាស់ ជាពិសេស សាក្សីឈ្មោះ:.....ជានាយប៉ុស្ដិ៍នគរបាលឃុំអូរសណ្តាន់ ដែលទទួលបន្ទុកឱ្យ ស្វែងរកជនជាប់ចោទ ហើយក្នុងពេលដែល ទទួលបទបញ្ជាតាមទូរស័ព្ទនោះ ឈ្មោះ:.....ស្ថិតនៅជាមួយជនជាប់ចោទតែម្តង ចំណុចនេះបញ្ជាក់យ៉ាងច្បាស់ ថាជនជាប់ ចោទមិនបានទៅប្រព្រឹត្តបទល្មើសដូចការចោទប្រកាន់នោះទេ។

៦-តំណាងអយ្យការរក្សាការចោទប្រកាន់លើជនជាប់ចោទឈ្មោះ:.....ពី បទមនុស្សឃាតគិតទុកជាមុន ប្រព្រឹត្ត នៅភូមិសាលាគំរូ សង្កាត់ព្រៃញី ក្រុង ពោធិ៍សាត់ ខេត្តពោធិ៍សាត់ កាលពីថ្ងៃទី១១ ខែមិថុនា ឆ្នាំ២០០៩ បទល្មើស ប្រហូទណ្ឌដែលមានចែងឱ្យផ្ដន្ទាទោសតាមមាត្រា៣ នៃច្បាប់ស្តីពីស្ថានទម្ងន់ ទោសនៃបទឧក្រិដ្ឋ ចំណុចនេះតុលាការ និងពិចារណាទៅលើធាតុផ្សំនៃបទល្មើ ស។

៧-តាមឯកសារភស្តុតាង និងចម្លើយសាក្សី សុទ្ធតែបញ្ជាក់យ៉ាងច្បាស់ ថា បទល្មើសកើតឡើងនៅវេលាម៉ោង១១ និង៣០នាទីថ្ងៃត្រង់ចំណុចនេះអាច

ឱ្យតុលាការពិចារណាទៅលើវត្តមានរបស់ជនជាប់ចោទទាំងពីរនាក់ ដែលមាន
វត្តមាន នៅកន្លែងផ្សេងៗពីគ្នា និងមានចម្ងាយឆ្ងាយពីកន្លែងកើតហេតុ។

៨-គ្មានភស្តុតាងដាក់បន្ទុកលើជនជាប់ចោទឈ្មោះ:.....ជាបទល្មើស
មនុស្សឃាតគិតទុកជាមុនប្រព្រឹត្តនៅភូមិ សាលាកំរូសង្កាត់ព្រៃញី ក្រុង
ពោធិ៍សាត់ ខេត្តពោធិ៍សាត់ កាលពីថ្ងៃទី១១ ខែមិថុនា ឆ្នាំ២០០៩ បទល្មើស
ប្រហុទណ្ឌដែល មានចែងឱ្យផ្ដន្ទាទោសតាមមាត្រា៣ នៃច្បាប់ស្តីពីស្ថានទម្ងន់
ទោសនៃបទឧក្រិដ្ឋនោះទេ ដោយវិមតិសង្ស័យ ត្រូវបានជាប្រយោជន៍ដល់ជន
ជាប់ចោទ ស្របតាមមាត្រា៣៤ នៃច្បាប់រដ្ឋធម្មនុញ្ញ។

៩-ការប្តឹងទាមទារជំងឺចិត្តរបស់ដើមបណ្តឹងរដ្ឋប្បវេណី ឈ្មោះ:.....
ត្រូវជាប្រពន្ធជនរងគ្រោះចំនួន១០,០០០ (ដប់ពាន់ដុល្លារអាមេរិក) ពីជនជាប់
ចោទឈ្មោះ:.....មានលក្ខណៈត្រឹមត្រូវតាមទម្រង់តែខុសទៅនឹងគតិច្បាប់។

ដោយផ្អែកតាមកថាខណ្ឌចុងក្រោយនៃមាត្រា ៣៥០នៃក្រមនីតិវិធីប្រ
ហុទណ្ឌឆ្នាំ២០០៧

តុលាការខេត្តពោធិ៍សាត់សម្រេច

១-ឱ្យឈ្មោះ:.....រួចខ្លួនពីបទចោទពីបទមនុស្សឃាតគិតទុកជាមុន
ប្រព្រឹត្តនៅភូមិសាលាកំរូ សង្កាត់ព្រៃញី ក្រុងពោធិ៍សាត់ ខេត្តពោធិ៍សាត់ កាលពី
ថ្ងៃទី១១ ខែមិថុនា ឆ្នាំ២០០៩ បទល្មើសប្រហុទណ្ឌដែលមានចែងឱ្យផ្ដន្ទា
ទោសតាមមាត្រា៣ នៃច្បាប់ស្តីពីស្ថានទម្ងន់ទោសនៃបទឧក្រិដ្ឋ។

២-លើកចោលការប្តឹងទាមទារជំងឺចិត្ត របស់អ្នកតំណាងដោយអាណត្តិ
ដើមបណ្តឹងរដ្ឋប្បវេណីឈ្មោះ:.....១០,០០០ (ដប់ពាន់ដុល្លារអាមេរិក) ពីជនជាប់
ចោទឈ្មោះ:.....ខុសទៅនឹងគតិច្បាប់។

៣-សាលាក្រមនេះជំនុំជម្រះនៅថ្ងៃទី០៩ ខែកុម្ភៈឆ្នាំ២០១០ ចំពោះមុខ
ជនជាប់ចោទ និងអ្នកតំណាងដោយអាណត្តិដើមបណ្តឹងរដ្ឋប្បវេណី និងប្រកាស
ជាសាធារណៈនៅថ្ងៃទី០៣ ខែមីនា ឆ្នាំ២០១០ កំបាំងមុខជនជាប់ចោទ និងអ្នក
តំណាងដោយអាណត្តិដើមបណ្តឹងរដ្ឋប្បវេណី។
បើកសិទ្ធិឱ្យប្តឹងឧទ្ធរណ៍តាមកំណត់ច្បាប់។